

# महाराष्ट्र सहकारी संस्था अधिनियम १९६० चे कलम ८८ अन्वये आदेश

१७११ ते १७१९ जा.क्र./वि-१/साईबाबा ग्रा.बि.शेती.पत/क ८८ आदेश/१७

उपनिबंधक, सहकारी संस्था, संगमनेर यांचे  
कार्यालय, ता.संगमनेर, जिल्हा अहमदनगर.  
दि. - : २९/०५ / २०१७

**वाचावे -:** १) महाराष्ट्र सहकारी संस्था अधिनियम १९६० चे कलम ८८

- २) साईबाबा ग्रामिण बिगरशेती सहकारी पतसंस्था मर्या बिरेवाडी या संस्थेचा सन २०१६-२०१७ रोजीचा लेखापरिक्षण अहवाल.
- ३) साईबाबा ग्रामिण बिगरशेती सहकारी पतसंस्था मर्या बिरेवाडी या संस्थेचा सन २०१६-२०१७ रोजीचा विनिदिष्ट अहवाल.

ज्याअर्थी, साईबाबा ग्रामिण बिगरशेती सहकारी पतसंस्था मर्या. बिरेवाडी ता.संगमनेर जिल्हा-अहमदनगर, ही संस्था महाराष्ट्र सहकारी संस्था अधिनियम १९६० व नियम १९६१ अंतर्गत नोंदणी झालेली सहकारी संस्था असून तिचा नोंदणी क्र.ए.एन.आर/ एस.एन.आर/आर.एस.आर./ (सी.आर)/८५६/१९९५/ दिनांक १२/०१/१९९५ सदर संस्थेचे कार्यक्षेत्र संगमनेर तालुका असून वैधानिक दृष्ट्या या कार्यालयाच्या अधिकार कक्षेत येते.

आणि ज्याअर्थी, साईबाबा ग्रामिण बिगरशेती सहकारी पतसंस्था मर्या बिरेवाडी या संस्थेचे सन २०१६-२०१७चे वैधानिक लेखापरिक्षण श्री.एस.आर.पंधारे, प्रमाणित लेखापरिक्षक, यांनी केले असून वाचावे क्र.२ अन्वये या कार्यालयास लेखापरिक्षण अहवाल सादर केला आहे. तसेच, संस्थेत झालेल्या अपहार व गैरव्यवहाराबाबत विनिदिष्ट अहवाल वाचावे क्र.३ अन्वये या कार्यालयास सादर करण्यात आला आहे. उपरोक्त अहवालात, अपहार व अनियमितता यामुळे संस्थेचे रुपये २,१६,६१,९१६.५०/- (अक्षरी रुपये- दोन कोटी सोळा लाख एकसष्ट हजार नवशेसोळा रुपये पन्नास पैसे मात्र.) आर्थिक नुकसान झाले बाबत नमुद केले आहे. संस्थेचे संचालक मंडळ, व्यवस्थापक, कॅशियर अशा संबंधीतांनी महाराष्ट्र सहकारी संस्था अधिनियम १९६० व नियम १९६१ नुसार जबाबदारी पार न पडल्यामुळे संस्थेचे आर्थिक नुकसान झाल्याचे दिसून येते.

ज्याअर्थी, महाराष्ट्र सहकारी संस्था अधिनियम १९६० व नियम १९६१ चे कलम ८८(१) ची तरतुद पुढीलप्रमाणे आहे.

एखाद्या संस्थेची कलम ८१ अन्वये लेखापरिक्षण किंवा कलम ८३ अन्वये चौकशी किंवा कलम ८४ अन्वये निरिक्षण चालू असताना किंवा त्या संस्थेचे समापन होत असताना किंवा अशा लेखापरिक्षेच्या, चौकशीच्या, निरिक्षणाच्या, किंवा समापनाच्या परिणामी लेखापरिक्षकाने किंवा कलम ८३ अन्वये चौकशी करण्यास प्राधिकृत केलेल्या व्यक्तीने किंवा कलम ८४ अन्वये पुस्तकांचे निरिक्षण करण्यास प्राधिकृत केलेल्या व्यक्तीने किंवा कलम १०५ अन्वये परिसमापकाने दिलेल्या अहवालाच्या आधारे किंवा अन्यथा, संस्थेच्या रचनेत किंवा व्यवस्थापनात जिने कोणताही भाग घेतला होता, अशा कोणत्याही व्यक्तीने किंवा संस्थेच्या कोणत्याही, मृत किंवा माजी किंवा विद्यमान अधिका-याने अशा लेखापरिक्षेच्या किंवा चौकशीच्या, निरिक्षणाच्या किंवा समापनाच्या प्रारंभाच्या दिनांका पुर्वी पाच वर्षांच्या कालावधीत संस्थेच्या कोणत्याही पैशांचे किंवा मालमत्तेचे अपयोजन केले किंवा त्याने असा पैसा किंवा मालमत्ता ठेवून घेतली आहे किंवा त्याच्या संबधात, तो उत्तरदायी किंवा जबाबदार झाला आहे, किंवा संस्थेच्या बाबतीत कोणतेही अपकार्य किंवा विश्वासघात केल्याबद्दल तो दोषी झाला आहे, याबद्दल निबंधकाची खात्री होईल तर, निबंधकास किंवा त्याबाबत त्याने प्राधिकृत केलेल्या व्यक्तीस अशा व्यक्तीविरुद्ध किंवा व्यक्तीविरुद्ध आरोप ठेवता येईल आणि संबंधीत व्यक्तीस आणि मृत व्यक्तीच्या बाबतीत तिची मालमत्ता ज्याला वारसाने मिळाली असेल, अशा तिच्या प्रतिनिधीस आरोपाबाबत उत्तर देण्याची वाजवी संधी दिल्यानंतर, निबंधक किंवा त्याने प्राधिकृत केलेल्या व्यक्ती या कलमानुसार ठरविलेला त्या दराने जे व्याज होईल त्या व्याजासह, तो पैसा किंवा ती

मालमत्ता किंवा त्या पैशाचा किंवा मालमत्तेचा कोणताही भाग, याची परतफेड करण्यास किंवा तो परत करण्यास किंवा असे अपयोजन केल्याबद्दल, ठेवून घेतल्या बद्दल, अपकार्याबद्दल किंवा विश्वासघात केल्याबद्दल भरपाई म्हणून निबंधक किंवा अशी व्यक्ती ठरवील, ती रक्कम संस्थेच्या मत्तेत भरण्याविषयी आदेश देता येईल.

ज्याअर्थी, वाचावे क्र.२ व ३ अन्वये संस्थेच्या मालमत्तेचे अपयोजन झाले असल्याचे दिसून येते. तसेच ,संस्थेच्या बाबतीत अपकार्य, विश्वासघात केले असल्याचे सकृतदर्शनी निदर्शनास येते.सबब संस्थेतील आर्थिक अपहार,आर्थिक नुकसान रुपये २,१६,६१,९१६.५०/- (अक्षरी रुपये- दोन कोटी सोळा लाख एकसष्ट हजार नवऊशे सोळा रुपये पन्नास पैसे मात्र.) याची चौकशी होवून संबंधितांविरुद्ध आर्थिक जबाबदारी निश्चित करणे आवश्यक आहे, अशी माझी खात्री झाल्याने मी खालील प्रमाणे आदेश पुरित करित आहे.

### - आदेश -

मी जयेश एस.आहेर, उपनिबंधक,सहकारी संस्था, संगमनेर,ता.संगमनेर जि.अहमदनगर, महाराष्ट्र सहकारी संस्था अधिनियम १९६० चे कलम ८८ व नियम १९६१ चे नियम ७२ अन्वये मला प्राप्त झालेल्या अधिकारानुसार साईबाबा ग्रामिण बिगर शेती सहकारी पतसंस्था मर्या. बिरेवाडी ता.संगमनेर जि.अहमदनगर या पतसंस्थेच्या महाराष्ट्र सहकारी संस्था अधिनियमान्वये करण्यात आलेल्या सन २०१६-२०१७ या कालावधीचा लेखापरिक्षण , विनिदिष्ट अहवालातील मुददे तसेच सोबतच्या परिशिष्ट अ मध्ये नमुद केलेल्या मुदद्यांवर महाराष्ट्र सहकारी संस्था अधिनियम १९६० चे कलम ८८ व नियम १९६१ चे नियम ७२ नुसार चौकशी करण्यासाठी श्री.के.डी.गायकवाड, सहाय्यक निबंधक, सहकारी संस्था,ता.अकोले यांची प्राधिकृत अधिकारी म्हणून नियुक्ती करित आहे. त्यानुसार त्यांनी संबंधितांविरुद्ध आर्थिक नुकसानीची जबाबदारी निश्चित करण्याची कार्यवाही करावी. चौकशी खर्च साईबाबा ग्रामिण बिगर शेती सहकारी पतसंस्था मर्या. बिरेवाडी ता.संगमनेर या संस्थेने करावयाचा असून सदर चौकशी खर्चाची जबाबदारी चौकशी अधिका-याने त्यांचे चौकशी अहवालात निश्चित करावी.

सदरचा आदेश आज दिनांक २९/०५/२०१७ रोजी माझ्या सही व शिक्क्यानिशी जारी केला आहे.

(जयेश एस.आहेर)

उपनिबंधक

सहकारी संस्था,संगमनेर.

### प्रत :-

- १) श्री.के.डी.गायकवाड, सहाय्यक निबंधक, सहकारी संस्था,ता.अकोले , प्राधिकृत अधिकारी,साईबाबा ग्रामिण बिगर शेती सहकारी पतसंस्था मर्या. बिरेवाडी ता.संगमनेर जि.अहमदनगर  
२/- त्यांना कळविण्यात येते की, प्रस्तुत आदेशानुसार आपण चौकशीचे कामकाज तात्काळ सुरु करून विहित मुदतीत अहवाल सादर करावा.
- २) चेअरमन/सचिव, साईबाबा ग्रामिण बिगर शेती सहकारी पतसंस्था मर्या. बिरेवाडी ता.संगमनेर जि.अ.नगर  
२/- त्यांना सुचना देण्यात येते की, चौकशीकामी प्राधिकृत आधिका-यास वेळोवेळी सर्वआवश्यक ती कागदपत्रे व दप्तर उपलब्ध करून माहिती पुरवावी.

### प्रत माहितीसाठी सविनय सादर :-

- १) मा. विभागीय सहनिबंधक ,सहकारी संस्था नाशिक, विभाग नाशिक.
- २) मा.जिल्हा उपनिबंधक, सहकारी संस्था, अहमदनगर.
- ३) मा.जिल्हा विशेष लेखापरीक्षक ,सहकारी संस्था,अहमदनगर

उपनिबंधक

सहकारी संस्था,संगमनेर.

## परिशिष्ट अ

साईबाबा ग्रामिण बिगर शेती सहकारी पतसंस्था मर्या. बिरेवाडी ता.संगमनेर जि.अहमदनगर या संस्थेचा महाराष्ट्र सहकारी संस्था अधिनियम १९६० व नियम १९६१ चे कलम ८८ अन्वये जबाबदारी निश्चित करणे बाबतचा तपशील-

- १) अहमदनगर जिल्हा बँकेत असलेली मुदत ठेव गुंतवणुक रु. १,०१,००,०००.०० चा अपहार व आर्थिक नुकसान
- २) अहमदनगर जिल्हा बँकेत असलेली रिझर्व फंड गुंतवणुक रु. २,२७,९९५.०० चा अपहार व आर्थिक नुकसान
- ३) अहमदनगर जिल्हा बँकेत असलेली इमारत गुंतवणुक रु. ३,३२,१४२.०० चा अपहार व आर्थिक नुकसान
- ४) अमृतवाहीनी नागरी बँकेत असलेली मुदत ठेव गुंतवणुक रु. ९०,००,०००.०० चा अपहार व आर्थिक नुकसान
- ५) सेंट्रल बँक आफ इंडियात असलेली इमारत गुंतवणुक रु. ७,५३,७२२.०० चा अपहार व आर्थिक नुकसान
- ६) सेंट्रल बँक आफ इंडियात असलेली रिझर्व फंड गुंतवणुक रु. ३,००,०००.०० चा अपहार व आर्थिक नुकसान
- ७) अहमदनगर जिल्हा बँकेत चालु खाते रु. १०,९१३.०० चा अपहार व आर्थिक नुकसान
- ८) अमृतवाहीनी नागरी बँकेत सेव्हिंग रु. ५१,६९१.०० चा अपहार व आर्थिक नुकसान
- ९) ॲक्सिस बँक चालु खाते रु. ९०८.५० चा अपहार व आर्थिक नुकसान
- १०) सेंट्रल बँक आफ इंडिया चालु खाते रु. १,८५,१३७.०० चा अपहार व आर्थिक नुकसान
- ११) बँक ऑफ बडोदा चालु खाते रु. ८०८.०० चा अपहार व आर्थिक नुकसान
- १२) लॉकर मध्ये नसलेल्या २ सोने तारण पिशव्यातील सोन्याची किंमत पावतीप्रमाणे रु.६,९८,६००.०० चा अपहार व आर्थिक नुकसान



उपनिबंधक

सहकारी संस्था,संगमनेर.